

SA's Leading Past Year

Exam Paper Portal


S T U D Y

You have Downloaded, yet Another Great
Resource to assist you with your Studies ☺

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexamapers.co.za





basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS

SISWATI LULWIMI LWASEKHAYA (HL)

LIPHEPHA LESIBILI (P2)

2023

TICONDZISO TEKUMAKA

EMAMAKI: 80

Leticondziso tekumaka tinemakhasi la-19.

TICONDZISO TEKUMAKA

1. Nangabe umhlolwa aphendvule imibuto lengetulu kwaleyo lelindzelekile, maka timphendvulo letisekucaleni kuphela. (**Umhlolwa akumelanga aphendvule indzabambhalo kanye nemibuto lemifisha encwadzini yinye.**)
2. Esigabeni A, nangabe umhlolwa aphendvule ngato tonkhe totine tinkondlo (Tinkondlo letifundvwe ekasini), maka letimbili tekucala kuphela.
3. Esigabeni B na C (Lulwimi Lwasekhaya), nangabe umhlolwa aphendvule imibuto lemibili kulemifisha nobe imibuto lemibili yenzabambhalo, maka imphendvulo yekucala kuphela uyekele lelandzelako. Nangabe umhlolwa aphendvule yomine imibuto, maka kuphela imphendvulo yembuto wekucala kuleso naleso SIGABA, ngaphandle kwekutsi uphendvule munye umbuto lonemibuto lemifisha namunye umbuto wendzabambhalo.
4. Nangabe umhlolwa anike timphendvulo letimbili lapho imphendvulo yekucala iliphutsa kantsi lena yesibili iliciniso, akumakwe imphendvulo yekucala yesibili ingamakwa.
5. Nangabe tinombolo tetimphendvulo tinemaphutsa, maka ulandzele ticondziso tekumaka.
6. Uma liputsa lesipelingi litsikameta inshokutsi, akunganikwa limaki, kantsi nangabe inshokutsi ayitsikameteki, akunikwe limaki.
7. Umbuto wendzabambhalo: Nangabe indzabambhalo inemagama langaphasi kwalawo lamisiwe, umhlolwa akangajeziswa ngobe vele sewutijezise yena ngekwakhe. Nangabe indzabambhalo iyindze kakhlulu, akahlolwe ngekwellikhono lakhe bese kucociswana nalabaphetse umsebenti wekumaka. **Akusetjentiswe irubhriki yekumaka indzabambhalo** lesesichibiyelweni A na B
8. Imibuto lemifisha: Uma umhlolwa angakafaki bokhulumile kantsi kufanele acaphune **akangajeziswa**.
9. **Emibutweni levulekile** bahlolwa abanganikwa emamaki nangabe baphendvule ngetimphendvulo letitsi: YEBO/CHA nobe NGIYAVUMA/ANGIVUMI. Onkhe emamaki anikwa sizatfu/kuchaza ngalokugcwele/kwesekela/kucaphuna.
10. Emibutweni lefuna LICINISO/LIPHUTSA nobe LIPHUZU/UMBONO emamaki akangehlukaniswa emkhatsini, lokusho kutsi alikho limaki lelinikwa LICINISO/LIPHUTSA nobe LIPHUZU/UMBONO, onkhe emamaki anikwa sizatfu/kuchaza ngalokugcwele/kwesekela/kucaphuna.

SIGABA A: TINKONDLO

TINKONDLO LETIFUNDVWE EKLASINI

UMBUTO 1: UMBUTO LOYINDZABAMBHALO

'LOMCULO NGIYAWUTSANDZA' – ME Masina

INDZABAMBHALO

Sakhiwo sendzabambhalo kumele sivete **singeniso, umtimba nesiphetfo**.

SINGENISO:

Bahlolwa bachaza sihloko babuye bavete nekutsi inkondlo iba nemcondvo losebaleni.

UMTIMBA:

Kuphawulwa kabanti ngemcondvo losebaleni walenkondlo lokufaka ekhatsi loku lokulandzelako:

- Sonkondlo ukhulumu ngemculo wakadzeni lomkhumbuta tinsuku takadzeni.
- Sonkondlo ukhumbula kusadliwa kahle kudla kwesintfu emabele, emasi, inyama futsi kwehliswe ngemcombotsi.
- Sonkondlo utsandza kuhleleka kwemsindvo lodlalwa kuletingoma.
- Lomsindvo umenta atibone ahamba kulamanye emave langeke afike kuwo ngetinyawo kodvwa afike ngengcondvo.
- Lomculo uyamjabulisa, upholise lapho abelimele khona.
- Lomculo umkhumbuta baculi labangasekho kulomhlaba.
- Lomculo umkhumbuta asemncane agadze emasimu eyise.

(Nalokunye lokubalwe kulenkondlo lokungakabalwa lapha ngenhla kwemukelekile.)

SIPHETFO:

Bahlolwa basonga konkhe lababhale ngako lapha ngenhla, lapho bacoca khona ngemcondvo losebaleni walenkondlo.

BONA EMARUBHRIKI EKUMAKWA KWENDZABAMBHALO YETINKONDLO SICHIBIYELO A:

[10]

UMBUTO 2: IMIBUTO LEMIFISHA**'NGAWE MANTI' – JJ Thwala**

- 2.1 Sicedzelelamcondvo ngobe umcondvo wemugca wekucala uphelela emgceni wesibili. (2)
- 2.2 Imvumelwanosicalo ngobe yomibili lemigca icala ngelilunga lelifanako. (2)
- 2.3 Inkondlogceka/Isathaya ngobe sonkondlo ugceka imisebenti lemibi leyentiwa tidzakamiva. (2)
- 2.4 Endzimeni ye-2 kunemoya wekutfukutsela kantsi endzimeni yekugcina ukhombisa umoya wekwehla acele kuMdali kuperhelia kwalamanti. (Naleminye imibono lenembako yemukelekile.) (2)
- 2.5 Lomugca ukhetseke kahle ngobe ingcikitsi yalenkondlo tidzakamiva, uma umuntfu sekadle tidzakamiva wenta tintfo letingatsandzeki letiyimihlololabengeke atente uma angakatidli. (2)
[10]

UMBUTO 3: IMIBUTO LEMIFISHA**'LUTSANDVO' – SC Msibi**

- 3.1 Luchumanosigcino ngobe lemigca yomibili igcina ngeligama lelifanako. (2)
- 3.2 Sifanangwaca ngobe onkhe lamagama anangwaca 'K'. (2)
- 3.3 Endzimeni yesibili sonkondlo usebentise imigca lesiphohlongo, wabese usebentisa emagama lasukela kulamatsatfu kuya kulasihlanu emgceni ngamunye. (2)
- 3.4 Ngumlayeto wekutsi lutsandvo lugobisa wonkhe umuntfu noma ngabe anesimilo lesinjani. (Naleminye imibono lenembako yemukelekile.) (2)
- 3.5 Sikhetske kahle ngobe bantfu labatsandanako bavele babonakale kantsi uma lutsandvo seluphelile nalapho kuvele kugame kutibonakalele kube sebaleni njengalesikhatsi ufundza incwadzi. (2)
[10]

UMBUTO 4: IMIBUTO LEMIFISHA**'NGITSATS' UNGIBEKE' – TE Sithole**

- 4.1 Sidvonsamoya/Isizuri ngobe uma ufundza uyaphumula bese kwakheke bunkondlo. (2)
- 4.2 Imvumelwanosicalo ngobe yomibili lemigca icala ngelilunga lelifanako. (2)
- 4.3 Lomugca usho kusoma intfombi/kushela/kutibika. (2)
- 4.4 Sifundvo sekutsi nawufika endzaweni yebantu uyahlonipha, utitfobe uphindze ubuke kutsi tintfo tentiwa njani. (Naleminye imibono lenembako yemukelekile.) (2)
- 4.5 Lesaga siyahambelana naletinye tinhlelo letetfulwa emsakatweni lapho balaleli badzinga kwelekelelwa kusombulula tinkinga labavame kuhlangabetana nato emmangweni. (2)
- [10]**

NA**INKONDLO LENGAKAFUNDVWA EKLASINI****UMBUTO 5: IMIBUTO LEMIFISHA****'UMFULA INKHOMAZI' – JP Shongwe**

- 5.1 Sicedzelelamcondvo. (1)
- 5.2 Sidvonsamoya/Isizuri. (1)
- 5.3 Sifanangwaca. (1)
- 5.4 Luchumano loluvundlile/**Luchumano lolutjekile.** (1)
- 5.5 Abecondze kutsi lomfula iNkhomazi unika yonkhe imvelo emanti. (2)
- 5.6 Ngumoya wekudvumisa/kubongelela/kuncoma imisebenti lemihle leyentiwa ngulomfula iNkhomazi. (2)
- 5.7 Bafundzi bafundza kutsandzana nekungatondzani njengoba emanti siwatfola emfuleni lowodvwa iNkhomazi. (Naleminye imibono lenembako yemukelekile.) (2)
- [10]**

SAMBA SESIGABA A: **30**

SIGABA B: INOVELI/TEMDZABU**UMBUTO 6: UMBUTO LOYINDZABAMBHALO****LIPHUME NEBOVU – BB Malangwane**

Sakhiwo sendzabambhalo kumele sivete **singeniso, umtimba nesiphetfo**.

Tigameko letiveta tincumo letitsetfwe balingisi enovelini.

Singeniso

Bahlolwa bachaza sihloko bavete kutsi tincumo latitsatsako umuntfu tiba nemitselela lemhile nobe lemibi emphilweni yakhe.

Umtimba

Bahlolwa baveta kabanti tigameko letiveta tincumo letitsetfwe balingisi.

Tincumo letibe nemtselela emphilweni yaLushawulo Khumalo.

- Kuteka kwakhe LaMagagula kwatfutfukisa likhaya lakaKhumalo.
- Kushiya bantfwana ayosebentela khashane nasekhaya kwenta kwabete budlelwane nemndeni wakhe.
- Kuganwa kwakhe nguTintfombi labengamati kwenta kutsi akhohlwe ngemndeni wakhe lawushiye emuva.
- Kuletsa Tintfombi ekhaya kakhe kwenta kutsi kungabi nekuthula kaKhumalo.
- Kusukuma kwakhe asombulule tinkinga temuti wakhe ngekutsi kuyiwe emkhayeni, kwaletsa sisombululo emndenini wakaKhumalo.

Tincumo letibe nemtselela emphilweni yaSibolile Magagula.

- Kugana Lushawulo abe ayati inhlupheko yakaKhumalo kwenta kutsi ahlupheke kakhulu.
- Kungalaleli batali bakhe nabamekhuta ngekuyokwendza lakuhlushekwe khona.
- Kuvumela Lushawulo nakatsi akakhele zakwabo indlu, kwamletsela umtsakatsi lotawucedza bantfwana bakhe.
- Kungahambi nobe ahlupheka kaKhumalo kwagcina kumletsele injabulo yekubuya kwendvodza yakhe ekhaya.

Tincumo letibe nemtselela emphilweni yaTinfombi Maseko.

- Kugana Lushawulo abe ati kutsi indvodza yemuntfu kwamlahlekisela similo.
- Kulandzela Lushawulo emsebentini kwenta kutsi kungabi nekuthula elutsandvweni lwabo.
- Kukhuelwa kwaTintfombi kwaletsa tinkinga emndenini waLushawulo.
- Kubulala bantfwana baLushawulo kwamveta angumtsakatsi futsi kwamtsele ngelihlazo.
- Kucoshisa LaHlophe ekhaya lendvodzana yakhe ngebutskatsi kwaba nemtselela wekwehlukanisa umndeni.

(Naletinye tigameko letingakabalwa lapha letigcamisa tincumo letatsatfwa balingisi enovelini temukelekile.)

SIPHETFO:

Bahlolwa basonga konkhe labebacoca ngako lapha ngenhla, ngekuphawula ngetincumo letitsatfwa ngumuntfu letiba nemtselela lemhile nobe lemibi emphilweni yakhe.

CAPHELA: Bahlolwa kumele bacaphune tigameko letisendzaben i letesekela imibono yabo.

BONA EMARUBHRIKI EKUMAKWA KWENDZABAMBHALO, SICHIBIYELO B na C:

[25]

UMBUTO 7: IMIBUTO LEMIFISHA**LIPHUME NEBOVU – BB Malangwane**

- 7.1 LaMagagula abetewucela lusito ngesimo labukene naso/Abetewufuna teluleko nekuva luvo lwemkamfundisi. (2)
- 7.2 Unesineke, uyatilalela tikhalo tebantfu, usukumela etulu, anike teluleko futsi athandaze nabo. (2)
- 7.3 Simonhlalo lesivetwe kuletheksthi sikhomba kunakekelana, kwesekelana nekwelulekana nangabe lomunye abukene nesimo lesitsite. (2)
- 7.4 Kuvela simo selusizi ngobe bacela uMdali angenelele kulenhlupheko yaLaMagagula. (2)
- 7.5 Kuvela inkholo yebuKhrestu ngobe kuvulwa liBhayibheli, kuyathandazwa kubuywe kubitwe uMdali kutsi angenelele kulesimo saLaMagagula. (2)
- 7.6 Sicakacaka ngobe **betama** kwelekelela kutsi kusonjululwe tinkinga labebukene nato LaMagagula. (2)
- 7.7 Luvutfondzaba luyisombulula ngekutsi kuvela emaciniso ebaleni, uyacoshwa Tintfombi lokwenta LaMagagula aphume enhluphekweni. (2)
- 7.8 Ngumlayeto wekutsi bonisana nebasekhaya ngembi kwekutsatsa sincumo sekubuyela emuva uma sekumatima emendvweni.
(Naleminye imibono lenembako yemukelekile.) (2)
- 7.9 Kugcamisa kubaluleka kwamake kutsi akehlulwa lutfo ekhaya, uyabeketela, akabalahlili bantfwana bakhe futsi wetama ngato tonkhe tindlela kutsi kungalanjwa. (Naleminye imibono lenembako yemukelekile.) (2)
- 7.10 Lenkhulumo ivusa imiva yelusizi/ luvelo ngobe LaMagagula usebenta kamatima kube vele nasemtimbeni wondzile. (2)
- 7.11 Ungumlingisi lophilako ngobe bakhona bobabe labahamba bayofuna ematfuba emisebenti khashane bangabe basabuyela emakhaya, bantfwana basale bahlupheka. (2)
- 7.12 Angatsatselwa letinyatselo letilandzelako:
- Angamangalelw, avulelw licala lekungondli bantfwana.
 - Angabikwa emsebentini atsatselwe imali emholweni.
 - Kungenelela kwelusendvo alandvw, akhulunyiswe.
- (Naleminye imibono lenembako yemukelekile.) (3)
- [25]**

UMBUTO 8: UMBUTO LOYINDZABAMHALO**KUBAMBA LETINGELAKO – DE Nkosi**

Sakhiwo sendzabambhalo kumele sivete **singeniso, umtimba nesiphetfo**.

Tigameko letiveta tincumo letitsetfwe balingisi enovelini.

Singeniso

Bahlolwa bachaza sihloko bavete kutsi tincumo latitsatsako umuntfu tiba nemitselela lemihle nobe lemibi emphilweni yakhe.

Umtimba

Bahlolwa baveta kabanti tigameko letiveta tincumo letitsetfwe balingisi.

Tincumo letibe nemtselela emphilweni yaMphikeleli Zwane.

- Kubuyela emuva ekhaya ayocala imphilo lensha, kwamenta waphumelela.
- Kufuna indzawo yekuhlala kute atewukhona kubuyela esikoleni.
- Kulwela kubuyela esikoleni emva kwekucoshwa kwakhe.
- Kusebentela ummango ngekwetsembeka, kwenta kutsi agcine anguSosifundzave.
- Kushada naKhulumile acale umndeni kuvuse likhaya lakubo.

Tincumo letibe nemtselela emphilweni yaSikhulu Tsabetse.

- Kungasiti Mphikeleli ngendzawo yekuhlala kwenta kutsi angatsandzeki emmangweni waseMbalenhle.
- Kucosha Mphikeleli esikolweni kwamtsela ngelihlazo emmangweni.
- Kusebentela umbuso welubandlululo kwahluphekisa bantfu, kwashona neyise waMphikeleli, labanye bashiya emakhaya babalekela kulamanye emave.
- Kunika Mphikeleli tincwadzi tetinombolo temathuna ebatali kwamkhulula emphefumulweni.
- Kocolisa kwaSikhulu kwamenta kutsi ashone asakhululekile emoyeni wakhe.

Tincumo letibe nemtselela emphilweni yaMagumeni Tsabetse.

- Kwedzelela buholi baMphikeleli kwenta kutsi bantfu bambone kutsi angeke abe ngumholi locofo.
- Kuhamba akhuluma kabi ngeligma laMphikeleli kwenta kutsi ummango ungamtsandzi futsi ungametsembi.
- Kubamba kwakhe imihlangano ngasese ngaphandle kwekwatisa sigungu lesifanele kwenta kutsi bambone kutsi akasingumholi locofo.
- Kubukela phasi Matsiya atsi uphitsene engcondvweni kumvete angumuntfu longati ngetemtsetfo nemalungelo ebantfu.
- Kudvuba umhlangano ngobe kungakalandzelwa luhlelo lwemhlangano lolufunwa nguye kwamhlaza emmangweni kwamveta njengemuntfu longakafundzi.

(Naletinye tigameko letingakabalwa lapha letigcamisa tincumo letatsatfwa balingisi enovelini temukelekile.)

SIPHETFO:

Bahlolwa basonga konkhe labebacoca ngako lapha ngenhla, ngekuphawula ngetincumo letitsatfwa ngumuntfu letiba nemitselela lemihle nobe lemibi emphilweni yakhe.

CAPHELA: Bahlolwa kumele bacaphune tigameko letisendzaben i letesekela imibono yabo.

BONA EMARUBHRIKI EKUMAKWA KWENDZABAMHALO, SICHIBIYELO B na C:

[25]

UMBUTO 9: IMIBUTO LEMIFISHA**KUBAMBA LETINGELAKO – DE Nkosi**

- 9.1 Beketele kutewuva kahle kutsi ngabe ucoshelweni Mphikeleli esikolweni/
Bekafuna babonisane njengebantfu labadzala bendzawo ngendzaba
yaMphikeleli. (2)
- 9.2 Iveta ludvweshu Iwangehandle ngobe Mvakali naTsabetse ababoni ngeliso
linye ngenca yekucoshwa kwaMphikeleli esikoleni. (2)
- 9.3 Kuvela simonhlalo sekwesekelana, kunakekelana nebafundzi bakhomba
kuvelana naMphikeleli. (2)
- 9.4 Lesento siveta simo semoya wekutfukutsela ngobe Tsabetse akatimiseli kuva
lutfo lolukhulunywa nguMvakali. (2)
- 9.5 Kusetjentiswe lisu lekwetsa libito ngobe uvela asita Mphikeleli ngekumtfolela
indzawo yekuhlala kanye nekumsita ngalesikhatsi acoshwe esikolweni.
(Naleminye imibono lenembako yemukelekile.) (2)
- 9.6 Sicakacaka ngobe bonkhe bebangenelela ngenjongo yekusita Mphikeleli
labebeukene nenkinga yekucoshwa esikolweni/ Bekukusombulula inkinga
yaMphikeleli. (2)
- 9.7 Luvutfondzaba luyisombulula ngekutsi kuvele emaciniso ngekushona
kwebatali bakhe, akhetfwe abe nguSosifundzave nekubelekwa
kwendvodzana yakhe yekucala. (Naleminye imibono lenembako
yemukelekile.) (2)
- 9.8 Ngumlayeto wekutsi sebentela ummango ngebucotfo nangekwetsembeka
nawunikwe litfuba lekuhola/ Yenta lokufunwa ngummango. (Naleminye
imibono lenembako yemukelekile.) (2)
- 9.9 Injongo bekukukhombisa kutsi nebantfu labasikati banawo emakhono ebuholi
ngako-ke bafanele kutsi besekelwe futsi bakhetfwe etikhundleni letisetulu. (2)
- 9.10 Lenkhulomo ibatjela kutsi Tsabetse unelwati lolunyenti ngebatali baMphikeleli. (2)
- 9.11 Yebo, ungumlingisi lophilako ngobe bakhona bantfu labafana naye
labangaketsembeki, lababukela bantfu phasi nekufuna buholi kube abanawo
emakhono ebuholi. (2)
- 9.12 Lomuhla tinkinga tisonjululwa ngaletindlela lelandzelako:
 - Kushiswa emasondo etimoto etindleleni.
 - Kuvalwa imigwaco.
 - Kuvinjwa bantfu bangayi emsebentini.
 - Kubanjwa imishuco. (Kutsatfu kwaloku.)
(Naleminye imibono lenembako yemukelekile.) (3)

[25]

UMBUTO 10: UMBUTO LOYINDZABAMBHALO**TIBOPHO TELUTSANDVO – JJ Thwala**

Sakhiwo sendzabambhalo kumele sivete **singeniso, umtimba nesiphetfo**.

Tigameko letiveta tincumo letitsetfwe balingisi enovelini.

Singeniso

Bahlolwa bachaza sihloko bavete kutsi tincumo latitsatsako umuntfu tiba nemitselela lemhile nobe lemibi emphilweni yakhe.

Umtimba

Bahlolwa baveta kabanti tigameko letiveta tincumo letitsetfwe balingisi.

Tincumo letibe nemtselela emphilweni yaLomusa Nkhambule.

- Kushiya likhaya lakubo ayohlala emcashweni eNgodini, loko kwaba nemtselela wekungena ebugebengwini lobungalawuleki.
- Kwephula lisiko lekugcoka inzilo, kwamletsela emashwa.
- Kudla nekutsengisa tidzakamiva kwamenta wagula wangena esibhedlela.
- Kulobolisa Mlungisi ebanganini bakhe nekumtsatsela imali kwamenta umuntfu longaketsembeki.
- Kujovana ngetidzakamiva kwakhe naNkhangala kwamenta watifola anesifo.

Tincumo letibe nemtselela emphilweni yaMlungisi Mhlanga.

- Kutsandzana naLomusa logcoke inzilo, loko kwamfakela emashwa.
- Kufundza kwaMlungisi abe nguthishela kwamphumelelisa emphilweni.
- Kungakholelwa emaphusheni kwamenta wachubeka watsandzana naLomusa angumfelokati lobekangakafaneli atsandzane naye njengekwelisiko.
- Kungalaleli batali nebangani bakhe nabamecwayisa ngaLomusa kwamenta wahlazeka ngelilanga lemshado nakangasefiki makoti kutsiwe uboshiwe.
- Kungalaleli Lomusa naMadvodza uma bamecwayisa ngaMacaleni loyingoti lokwafaka imphilo yakhe engotini.

Tincumo letibe nemtselela emphilweni yaSikhuni.

- Kuyekela sikolo kwenta imphilo yakhe yangabi nelikusasa lelihle.
- Kudla tidzakamiva kwamenta watisola ekugcineni asafuna kutiyekela angasakhoni.
- Kufuna lusito lwekuyekela kudla tidzakamiva lokutawuntjintja imphilo yakhe.
- Kufuna kushiya imphilo lebekayiphila yebugebengu ateke umfatim kutsi ahlonipheke emmangweni.
- Kwecwayisa Mlungisi amtjele emehlweni ngetindzawo lokutsiwa Lomusa uchamuka kuto nekutsi uyindlovukati yetidzakamiva.

(Naletinye tigameko letingakabalwa lapha letigcamisa tincumo letatsatfwa balingisi enovelini temukelekile.)

SIPHETFO:

Bahlolwa basonga konkhe labebacoca ngako lapha ngenhla, ngekuphawula ngetincumo letitsatfwa ngumuntfu letiba nemitselela lemhile nobe lemibi emphilweni yakhe.

CAPHELA: Bahlolwa kumele bacaphune tigameko letisencwadzini letesekela imibono yabo.

BONA EMARUBHRIKI EKUMAKWA KWENDZABAMBHALO, SICHIBIYELO B na C:

[25]

UMBUTO 11: IMIBUTO LEMIFISHA**TIBOPHO TELUTSANDVO– JJ Thwala**

- 11.1 'Asiyiyekele leyo ngobe ingivusela emanceba lamadzala'/'Kuphela injabulo kube nelusizi lodvwa', loko kutentisa ngobe abenabo batali Lomusa. (2)
- 11.2 Ludyweshu Iwangephandle ngobe abavisansi futsi ababoni ngeliso linye ngemphilo lephilwa nguLomusa. (2)
- 11.3 Kulendzawo bantu baphula umtsetfo ngekutsengisa babuye badle tidzakamiva lokungenta kutsi umntfwana akhule ati kutsi tiyindlela yekuphila. (2)
- 11.4 Mlungisi uyatfukutsela uma ecwayiswa ngaLomusa kutsi unguuntfu longakamfaneli futsi baphila imphilo lengafani.
(Naleminye imibono lenembako yemukelekile.) (2)
- 11.5 Umbhali usebentise lisu lekutsi lomunye umlingisi akhulume ngaye ngekutsi amchaze njengendlovukati yetidzakamiva. (2)
- 11.6 Sicakacaka ngobe Sikhuni wetama kuletsa sisombululo kulenkinga yaMlungisi kepha yena akavumelani naso ufunu kushada Lomusa noma ngabe kukhulunywani ngaye. (2)
- 11.7 Luvutfondzaba luveta umbiko lotsi Lomusa uboshelwe tidzakamiva lokwesekela loku lokushiwo kuletheksthi kutsi uyindlovukati yetidzakamiva. (2)
- 11.8 Umlayeto wekutsi tidzakamiva tingangena emtimbeni kubalukhuni kutiyekela nobe ngabe ungasafuni kutitsatsa. (2)
- 11.9 Kwecwayisa bantu kutsi nalabasikati bayaba tigebengu akusiwo emadvodza kuphela. (Naleminye imibono lenembako yemukelekile.) (2)
- 11.10 Lenkhulomo itjela bafundzi kutsi Sikhuni ukhombisa kuba nelwati lolunyenti ngemphilo yaLomusa naMlungisi ngobe isho kutsi indlela yabo yekuphila ayifani. (2)
- 11.11 Mlungisi akakholweki/akaphili ngobe alikho lijaha lelingalobola intfombi lingayati imvelaphi yayo naye Mlungisi akate anyatsele emabalenai akaboLomusa/ Akekho umuntfu longalaleli muntfu njengaMlungisi nakecwayiswa.
(Naleminye imibono lenembako yemukelekile.) (2)
- 11.12 Angatsatsa letinyatselo letilandzelako:
- Kuya lapho kuvuselelwa khona similo.
 - Kuya kubeluleki bengcondvo.
 - Kuyekela tidzakamiva.
 - Kutfolu umsebenti nobe acale libhizinisi. (Kutsatfu kwaloku.)
(Naleminye imibono lenembako yemukelekile.) (3)

[25]

UMBUTO 12: UMBUTO LOYINDZABAMBHALO**SILULU SEMASWATI – NC Mthethwa**

Sakhiwo sendzabambhalo kumele sivete **singeniso, umtimba nesiphetfo**.

Tigameko letiveta tincumo labatitsatsako kulemikhakha yebuciko bemlomo.

Singeniso

Bahlolwa bachaza sihloko bavete kutsi tincumo latitsatsako umuntfu tiba nemitselela lemihle nobe lemibi emphilweni yakhe.

Umtimba

Bahlolwa baveta kabanti tigameko letiveta tincumo letatsatfwa balingisi.

Tincumo letaba nemtselela emphilweni yendvodza leyanikwa lidada.

- Kufukutselela umdzeshi nakamupha sipho selidada kwamveta angumuntfu longabongi nalongakahlaniphi futsi longacabangi.
- Kungalandzeli imiyalo lanikwe yona yekuphatsa lidada kwamenta waphindze wabuyela enhluphekweni.
- Kuhamba ayewufuna umsebenti kwamsita ngobe abekhona kutiphilisa.
- Kwakha indlu nekutsenga timphahla kwamletsela imphilo lencono.
- Kubulala lidada afune kukhipha onkhe emacandza labecabanga kutsi agcwele sisu kwamenta wabuyela emuva enhluphekweni.

Tincumo letaba nemtselela emphilweni yeNgwenyama Bhunu.

- Kuhlokohla timhiba tipume buhlakalala tibanjwe ngudalada kwaletsa kuthula.

- Kusitana nelubanjiswano kwenta umsebenti ube lula.

- Kuphana/kusita bantfu labeswelako kute nabo baphile imphilo lencono.

- Kwakhela timphunga indzawo yekuhlala kukhomba kunakelela.

- Kukhutsata kutsi akuboniswane kute kube nekuthula eveni.

Taga tivame kuhambisana netincumo bantfu labatitsatsako emphilweni.

Inyoni ihlutfuke sisila- Kushiwo kumuntfu labengahlupheki lasabanjwe yinhlupheko.

Tandla tiyagezana- Bantfu bayasitana.

Letincumo letentiwa ngulabalingisi labakulenganekwane netibongo**tinekuhambisana naletaga.**

- Lendvodza leyanikwa lidada yenta sincumo sekulibulala kwashabalala yonkhe info labenayo kwacala phasi inhlupheko lokusho kutsi inyoni ihlutfuke sisila.
- Sincumo semdzeshi sekumupha sipho selidada saba ngulesihle ngobe abesamsebentele sikhatsi lesidze lokusho kutsi tandla tiyagezana.
- Kwakhela timphunga indzawo abetisita yena ngobe abetaludzinga lusito lwato njengebantfu labanelwati lokusho kutsi tandla tiyagezana.
- Kukhutsata kubonisana nelubanjiswano lokukhomba kutsi tandla tiyagezana.

(Naletinye tigameko letingakabalwa lapha letigcamisa tincumo letitsatfwa balingisi ebucikweni bemlomo temukelekile.)

SIPHETFO:

Bahlolwa basonga konkhe labebacoca ngako lapha ngenhla, ngekuphawula ngetincumo letitsatfwa ngumuntfu letiba nemitselela lemihle nobe lemibi emphilweni yakhe.

CAPHELA: Bahlolwa kumele bacaphune tigameko letisencwadzini letesekela imibono yabo.

BONA EMARUBHRIKI EKUMAKWA KWENDZABAMBHALO, SIGABA B na-C:

[25]

UMBUTO 13: IMIBUTO LEMIFISHA**SILULU SEMASWATI – NC Mthethwa****KUFIKA KWEKUFA**

- 13.1 Endvulo. (1)
- 13.2 Lunwabu alulaleli ngobe Iwanikwa umyalo lophutfumako, lawephula ngekutsi lume endleleni ludle bukhwebeletane. (2)
- 13.3 Inganeko ngobe ifaka inkholo/Indalo/Kucala kwetintfo.
(Kubili kwaloku) (2)
- 13.4 Lisu letento ngobe intfulo yatsatsa umlayeto yagijima nawo yaya ebantfwini.
(Naleminye imibono lenembako yemukelekile.) (2)
- 13.5 Ufundza kutsi uma utfuniyiwe yenta loku lotfunywe kona kute tintfo tingonakali/
Kwenta intfo ngesikhatsi.
(Naleminye imibono lenembako yemukelekile.) (2)
- 13.6 Sihambelana nelunwabu ngobe emva kwekutfunywa lufike muva bantfu
bangawutsatsi umbiko balujikijela ngematje, latfola nesijeziso sekwemukwa
ematubane. (2)
- 13.7 Kwaba nemtselela lomubi kulo nasebantfwini kutsi bafe bangasavuki kute
kube ngulamuha/Lunwabu Iwatfola sijeziso sekuhamba kancane kute kube
ngulamuha. (2)

TIBONGO TENKHOSI TOBIAS NKOSI

- 13.8 Luchumanomkhatsini ngobe emkhatsini kwalemigca kuneligama lelifanako. (2)
- 13.9 Wajikijelwa ngemadvuna eFeni ngobe kujikijelwa kusho kulahlwa. (2)
- 13.10 Sifanangwaca ngobe onkhe lamagama anangwaca 'b'. (2)
- 13.11 Kusho kutsi inkhosи bayilahla bangabuyeli emuva kuyoyihlola kwangatsi
abanandzaba nayo futsi abayitsandzi. (2)
- 13.12 Umoya welutsandvo ngobe akadzinwa kusita bantfu kanye neminden yabo. (2)
- 13.13 Beyifanele kuba ngumholi ngobe beyinakekela wonkhe umuntfu, sive
siyitsandza futsi ihola ngekuthula.
(Naleminye imibono lenembako yemukelekile.) (2)
- [25]**

SAMBA SESIGABA B: 25

SIGABA C: UMDLALO**UMBUTO 14: UMBUTO LOYINDZABAMBHALO****KUTAWUBA NJALO – SZ Simelane**

Sakhiwo sendzabambhalo kumele sivete **singeniso, umtimba nesiphetfo**.

SINGENISO SENDZABAMBHALO.

Bahlolwa bachaza sihloko babuye basho kutsi letinye tento tebadlali kulomdlalo tibenta bangakholweki njengebantfu labaphilako.

UMTIMBA

Bahlolwa baveta tento tebadlali letibenta bangakholweki.

Tento letingakholweki letentiwa nguMtingelwa Hleta.

- Kudlwengula abulale umkakhe LaMkhwanazi naMagagula ngesihluku.
- Kutsatsa sidvumbu semkakhe ayosibeka emnyango welilawu laGedlembane.
- Kulandza timbali ethuneni laGedlembane ayotisakata etaleni.
- Kucamba emanga atsi Ncobile ugane Mphotfo.
- Kucamba emanga ngesisu saNcobile atsi sibikiwe kaMkholo.
- Kuvela emshadweni asatsandza Mphotfo ambita ngemkhwenyane wakhe.

Tento letingakholweki letentiwa nguMafindvose Hleta.

- Kuvumelana nemnakabo kutsi kubulawe singani saNcobile ngashev.
- Kwetfuka Mphotfo emkhatsini webantfu.
- Kubita Mphotfo ngemagama lahlabako.
- Kufuna kushaya Ncobile ngaphandle kwebufakazi bekutsi umganile Mphotfo.
- Kwenyanya Mphotfo ngenca yebuphuya nekukhubateka kwakhe.

Tento letingakholweki letentiwa nguNcobile Magagula.

- Kuhamba aye ethuneni laGedlembane ayewubeka timbali ngaphandle kwemuntfu lomdzala.
- Kutenta umfelokati emva kwekushona kwaGedlembane lobekasingani sakhe.
- Kuhamba ayewuhlala naMphotfo edlangaleni abe asuka ekhaya lelinako konkhe.
- Kungakhombisi inhlonipho kunina ngendlela lamphendvula ngayo.
- Kucolela kwakhe Mphotfo emva kwekuba amcoshe kabuhlungu akhulelw kuyinyanga yakhe yekugcina.

(Naletinye tento letingakabalwa lapha letikhomba kungakholweki letentiwa badlali kulomdlalo temukelekile.)

SIPHETFO:

Bahlolwa basonga konkhe labebacoca ngako lapha ngenhla, basho nekutsi tento talabanye badlali atikholweki njengebantfu labaphilako.

CAPHELA: Bahlolwa kumele bacaphune tento letisemdlalweni letesekela imibono yabo.

BONA EMARUBHRIKI EKUMAKWA KWENDZABAMBHALO, SICHIBIYELO B na C:

[25]

UMBUTO 15: IMIBUTO LEMIFISHA**KUTAWUBA NJALO – SZ Simelane**

- 15.1 'Utibuke kahle Ncobile kutsi umuhle njani nawufuna kuyewutiphonsa kulowa mfana longumlotsa emlotseni'/'Nawuhleti phasi ucabanga kahle intfo lehlupheka ngalolwa hlobo, sipoko sihamba Ncobile utasentani?'/ **'NaGedlembane abencono nakunangu umlotsa.'** (Kubili kwaloku.) (2)
- 15.2 Lethoni iveta simo semoya Ioshabile ngobe bayatsetsa bakhulumela etulu, LaHleta utfukutsele ugane lunwabu. (2)
- 15.3 Ludvweshu Iwangaphandle ngobe LaHleta naNcobile bayacabana, bayatsetsa futsi ababoni tintfo ngeliso linye/Abavumelani ngendzaba yaMphotfo. (2)
- 15.4 Kuletheksthi Ncobile uvetwe angumntwana longahloniphi ngobe uphendvula unina kabi lokukhombisa kwedzelela/**Ncobile uvetwe angabandlululi ngobe utsandza Mphotfo nobe aphuyile.** (2)
- 15.5 Ngulokutsi tetsamelilwati tifuna kwati kutsi Ncobile nenina batawugcina njani ngalengcabano yabo nekutsi Ncobile utawumala yini Mphotfo. (2)
- 15.6 Letheksthi inetimphawu temdlalo wasesiteji/ Wasenkhundleni ngobe inebadlali labambalwa, indzawo igcogcekile kusekhaya kaMagagula futsi kunenkhulumiswano. (2)
- 15.7 Wetseke kahle ngobe kuletheksthi uyagcizelela kunina kutsi angeke amale Mphotfo ngobe ahluphekile utawuba nguyise webantfwabakhe, esiphetfweni vele uyancoba njengeligama lakhe ngekushada naMphotfo. (2)
- 15.8 Lenkhulomo ibiketela kutsi LaHleta utawugula naye alale phasi atfolakale asadzinga lusito IwaMphotfo. (2)
- 15.9 Letheksthi ibumbene nengcikitsi yalomdlalo lelutsandvo ngobe Ncobile ukhombisa lutsandvo nekumkhatsalela Mphotfo nobe unina atsi uyahlupheka kodywa yena uyamtsandza. (2)
- 15.10 Kube nemtselela lomubi ngobe Magagula naGedlembane singani saNcobile bafa ngenca yaHleta/Ncobile ukhule anganabo budlelwane lobuhle nenina ngenca yaHleta labehlala abacabanisa njalo. (2)
- 15.11 Lenkhulomo yaLaHleta ingumbono ngobe Mphotfo lobekabukeka asemuva utfolakala asangudokotela elapha LaHleta lobekasembili. (2)
- 15.12 Bahlolwa balindzeleke kutsi bavete labakufundzile ngemdlali longuNcobile lokungafaka lamaphuzu lalandzelako:
 - Kumela intfo loyifunako.
 - Kungatsandzi umuntfu ngobe anelutfo.
 - Kubeketelela simo lesimatima ungalilahli litsema.
 - Kubona liphutsa lakho ucolise.
 - Kubona kubaluleka kwemfundvo nobe ekhaya nime kahle ngobe likusasa alatiwa. (Kutsatfu kwaloku.)
 (Naleminye imibono lenembako yemukelekile.) (3)

[25]

UMBUTO 16: UMBUTO LOYINDZABAMBHALO**LAMI LISIPHETFO – JJ Thwala****Sakhiwo sendzabambhalo kumele sivete *singeniso, umtimba nesiphetfo*.****SINGENISO SENDZABAMBHALO.**

Bahlolwa bachaza sihloko babuye basho kutsi letinye tento tebadlali kulomdlalo tibenta bangakholweki njengebantfu labaphilako.

UMTIMBA

Bahlolwa baveta tento tebadlali letibenta bangakholweki.

Tento letingakholweki letentiwa yindvuna Mahubhulu.

- Kuvukela umbuso wenkhosi Somhlolo abe ayindvuna.
- Kukhuluma kabi inkhos i kuletinye tindvuna.
- Kutjela inkhos Somhlolo emehlwini kutsi kutawugcina yena.
- Kuvivisa libutfo lemahubhulu ngaphandle kwekwatisa inkhos.
- Kukhuluma emanga kaMabhoko ngenhoso yekususa imphi.

Tento letingakholweki letentiwa yinkhos Somhlolo.

- Kukholelwa ekukhulumisaneni kunekulwa.
- Kuteka emakhosikati kuto tonkhe tive lakkhene nato kute kungacitseki ingati.
- Kubeketelela indvuna Mahubhulu sikhatsi lesidze.
- Kubeka litsema lakhe etindvuneni kube letinye atikatsembeki.
- Kungafuni kucitsa ingati yebantfu labangenacula kanye neyetitsa takhe.

Tento letingakholweki letentiwa yindvuna Nsibandze.

- Kungaphikisi lutfo nekweskela inkhos Somhlolo kuyo yonkhe imibono.
- Kutsatsa konkhe lokushiwo yinkhos.
- Kungabi ngumeluleki lokahle enkhosini ngobe akabeki wakhe umbono.
- Kufisa sengatsi Mahubhulu angatfola sigwebo sekufa kantsi inkhos ifuna sigwebo nje.
- Kwetsembeka ngalokwedlulele abete emaphutsa.

(Naletinye tento letingakabalwa lapha letikhomba kungakholweki letentiwa badlali kulomdlalo temukelekile.)

SIPHETFO:

Bahlolwa basonga konkhe labebacoca ngako lapha ngenhla, basho nekutsi tento talabanye badlali atikholweki njengebantfu labaphilako.

CAPHELA: Bahlolwa kumele bacaphune tento letisemdlalweni letesekela imibono yabo.

BONA EMARUBHRIKI EKUMAKWA KWENDZABAMBHALO, SIGABA B ne-C:**[25]**

UMBUTO 17: IMIBUTO LEMIFISHA**LAMI LISIPHETFO – JJ Thwala**

- 17.1 Ludvweshu Iwangaphandle ngobe kuyabonakala kutsi kuneungavisisani emkhatsini waMahubhulu naNsibandze. (2)
- 17.2 Ibanga simo semoya loshubile ngobe ababoni ngaliso linye kutembusave. (2)
- 17.3 Mahubhulu unenkhani ukhombisa kungacabangi, inkhosu Somhlolo ihlakaniphile icabangela sive ayiticabangeli yona kuphela. (2)
- 17.4 Lenkhulumo yaMahubhulu imveta adlala indzima yekuba yimbangi ngobe akahambisani nembono wabo. (2)
- 17.5 Sigameko sekwala kwaMahubhulu kuhambisana nemibono yetindvuna nenkhosi, tetsamelilwati tifisa kwati kutsi uyogcina njani ngalesincumo sakhe lasitsetse. (2)
- 17.6 Akunamnyakato. Linani lebadlali lingetulu kulabasihlau. (2)
- 17.7 Iilandzele ngekutsi kunetigameko letihambisana nalo, ngobe kuletheksthi indvuna lenguMahubhulu ifuna kumtsatsela bukhosi abukile, esiphetfweni iyatibulala inkhosu isengakakhipi sigwebo lesiyifanele lokungumhlolo.
(Naleminye imibono lenembako yemukelekile.) (2)
- 17.8 Ibiketela kutsi utawuphetsa kabi ngobe vele ekugcineni uyatibulala.
(Naleminye imibono lenembako yemukelekile.) (2)
- 17.9 Letheksthi ibumbene nengcikitsi lengumbango ngobe kudzingidvwa tindzaba letihambelana nekutsatfwa ngenkhani kwembuso wenkhosi Somhlolo/Mahubhulu utibona angabusa ncono kunenkhosi Somhlolo.
(Naleminye imibono lenembako yemukelekile.) (2)
- 17.10 Lesaga siyahambelana ngobe kuletheksthi kuhlangane tindvuna nenkhosi kucatululwa tinkinga kantsi nalesaga shisho kutsi nawunenkinga yiletse kulabo labangakhona kuyisombulula.
(Naleminye imibono lenembako yemukelekile.) (2)
- 17.11 Kube nemtselela lomuhle ngobe Sigogodvolo abetjela Mahubhulu liciniso lekutsi inkhosu yamupha sikhundla sebundvuna nekuhola libutfo kodvwa nyalo ujikela inkhosu.
(Naleminye imibono lenembako yemukelekile.) (2)
- 17.12 Bahlolwa balindzeleke kutsi bavete labakufundzile ngemdlali loyindvuna Nsibandze lokungafaka lamaphuzu lalandzelako:
- Kukhuluma liciniso kuhle nobe libuhlungu.
 - Kwesekela umuntfu nobe asenkingeni lengakanani.
 - Kwetsembeka etintfweni tonkhe ungagucuki.
- (Naleminye imibono lenembako yemukelekile.) (3)

SAMBA SESIGABA C: 25
SAMBA SAKO KONKHE: 80

[25]

SICHIBIYELA A**SIGABA A: IRUBHRIKI YEKUHLOLA INDZABAMBHALO YENKONDLO [10 EMAMAKI]**

LOKUCUKETFWE	Timphawu	Emalengiso	Licophelo leisetulu	Lokwenetisako	Lokusilele	Lokungaphumelelisi	
Kuchazwa kwezihoko Kujula kwemibono, Kwesekela nekuvisitswa kwethheksthii	5–6	-Sihloko sichazwe ngalokujulile -Luchungechunge lwemaphuzu lababatekako ekwesekela lacashunwe enkondlweni -Luhlobo lwembhalo kanye nenkondlo kuvisitswa ngemalengiso	-Sihloko sichazwe ngelicophelo leisetulu kukhomba kusivissa -Emaphuzu ekwesekela ayevakala kodwua akakeftulwa ngenddela lelindzelekele -Luhlobo lwembhalo kanye nenkondlo kuvisitswa ngelicophelo leisetulu	-Sihloko sichazwe ngalokwenetisako -Akhone lamanye emaphuzu lamahle lesesekela sihloko ngalokwenetisako -Leminye imibono yesekewe kodwua esikhatsini lesinyenti bufakazi abukholweki -Luhlobo lwembhalo kanye nenkondlo kuvisitswa ngalokwenetisako	3	-Kuchazwa kwezihoko akwenetisi -Kulukhuni kutfola emaphuzu lesekela sihloko -Luhlobo lwembhalo kanye nenkondlo akuvisitswa kahle	0–1 -Sihloko asikavisiswa nakancane -Akukho kucaphuna enkondlweni -Luhlobo lwembhalo kanye nenkondlo akuvisitswa nakancane
6 EMAMAKI	4				1		
SAKHIWO NELULWIMI					2		
Sakhwiwo, Kuhleleka nekwetfula Kusejtentiswa kweulwimi, umoya, nesitayela		-Sakhwiwo lesicacile lesinemibono lehleleke ngelicophelo leisetulu -Imibono letfuiwe iyalandzeleka -Kunemaphutsa lambalwa elulwimi, umoya nesitayela	-Bukhona bufakazi lobutsite besakhiwo Kubumbana nekuheleka kwemibono kuyenetisa -Lulwimi lunemaphutsa langasho lutto; umoya nesitayela kuyenetisa	-Sakhwiwo sikhomba emaphutsa ekuhlela -Imibono ayikahleleki ngalokumbene -Lulwimi lunemaphutsa lamanyenti nesitayela -Umoya nesitayela akuwemukeleki	1	0–1 -Sakhwiwo lesingemukeleki nakancane -Imibono ihlangahlangene -Lulwimi lolunemaphutsa lamanyenti nesitayela lesingemukeleki -Umoya nesitayela akuwemukeleki nakancane	
4 EMAMAKI							

CAPHELA: Nangabe umhlolwa angakabhalu ngalokufunwa ngumbuto, abe abhale lokunhlanhatsako, akanganikwa emamaki ako kokubili, Lokucuketfwe, Sakhwiwo neLulwimi.

**SICHIBIYELO B
SIGABA B NE-C: IRUBHRIKI YEKUHLOLA INDZABAMBHALO – YENOVELI NEMDLALO [25 EMAMAKI]**

LOKUCUKETFWE	Timphawu	Emalengiso	Licophelo leisetulu	Lokwenetisako	Lokusilele	Lokungaphumelelisi
15 EMAMAKI	Kuchazwa kwestihloko Kujula kwemibono, Kwesekelwa nekuvisiswa kwetheksthi	-Imphendvulo lenemininingwane lengemalengiso lababatekako: 14–15 Imphendvulo lenemininingwane lengemalengiso langababateki: 12–13 -Sihloko sichazwe ngalokujulile -Luchungechunge Iwemaphuzu lababatekako ekvesekela lacashunwe etheksthini -Luhlobo Iwembhalo kanye netheksthi kuvisisive ngemalengiso	-Imphendvulo lenemininingwane lesecephelweni leisetulu -Sihloko sichazwe ngelicophelo leisetulu kukhomba kusivisia -Lamanye emaphuzu ekwesekele ayevakala kodwa akaketfulwa ngendlela lelindzelekile -Luhlobo Iwembhalo kanye netheksthi kuvisiswa ngelicophelo leisetulu	-Sihloko sichazwe ngalokwenetisako kodwa akusito tonkhe tinhlangotsi leticikelwe ngalokuphellele -Akhona lamanye emaphuzu lamahle lesesekela sihloko ngalokwenetisako -Lamanye emaphuzu esekelwe kodwa esikhatsini lesinyenti bufakazi abukholweki -Kukhona lokusilele ekuviseeni luhlobo Iwembhalo kanye netheksthi	-Sihloko sichazwe ngekunyanyalata ngaphandle kweminingwane lesekelako -Ambalwa kakhulu emaphuzu lafanele kwesekela sihloko -Kuncane kakhulu kuvisiswa kweluhlobo Iwembhalo netheksthi	-Kuncane kakhulu kuvisiswa kwestihloko -Mncane kakhulu umzamo wekuphendvula umbuto -Imibono ayikholweki -Luhlobo Iwembhalo kanye netheksthi akukavisiswa nakancane
10 EMAMAKI	Sakhiwo neiluwimi, Kuhleleka nekwefulla Kusentjentisa kwelulwimi, umoya, nesitayela	-Sakhiwo lesibumbene Singeniso nesiphetfo lesingemalengiso -Imibono yakhiwe yahleleka ngemalengiso -Lulwimi, umoya nesitayela kuvutsiwe futsi akunannahputsa	-Sakhiwo lesicacile lesinemibono ihleleke ngelicophelo leisetulu -Singeniso nesiphetfo kanye naletintyre tindzima kuhleleka ngalokubumbene -Imibono ihleleke ngelicophelo leisetulu -Kunemaphutsa elulwimi, umoya nesitayela kuyenetissa Kuhleleka kwetindzima kuyenetisa	-Bukhona bufakazi lobutsite besakhiwo -Kuhleleka nekubumbana kwemubono kuyenetisa kodwa kunemaphutsa -Lulwimi lunemaphutsa lambalwa; umoya nesitayela kuyenetissa Kuhleleka kwetindzima kuyenetisa	-Sakhiwo skhomba emaphutsa ekuhlela -Imibono ayikahleleki ngalokubumbene -Lulwimi lunemaphutsa lamanyenti -Umoya nesitayela akwemukuleki Kuhleleka kwetindzima kunemaphutsa	-Kungahleleki kahle kwsakhiwo kuhkinyabeta kubumbana kwemibono -Emaphutsa elulwimi nesitayela lesingakemukuleki kwenta lomphalo ungabi -Umoya nesitayela akwemukuleki -Tindzima tihangahlangene
KWEHLUKA KWEMAMAKI		20–25	15–19	10–14	5–9	0–4

Emalungelo agodi/we

- Kufanele kungabi nemehluko wemazinga lamabili emkhatsini welimaki leSakhiwo nelulwimi nelimaki laLokucuketfwe.
- Imphendvulo lengaphendvuli umbuto ayinganikwa emamaki alOKucuketfwe newelulwimi neSakhiwo.